

[illegible]

शियाड खेल: रिजवान के शतक से जीता शिया ब्लू

लखनऊ, संवाददाता। शिया पीजी कॉलेज में दो दिवसीय 'शियाड खेल महोत्सव 2026' का उत्साहपूर्वक शुभारंभ हुआ, जिसका उद्घाटन राज्यमंत्री दानिश आजाद अंसारी ने किया। इस अवसर पर उन्होंने खेलो इंडिया अभियान के महत्व पर जोर देते हुए कहा कि सरकार उच्च शिक्षण संस्थानों में छात्रों की खेल प्रतिभा को निखारने के लिए प्रतिबद्ध है।

आयोजन के पहले दिन क्रिकेट, बैडमिंटन और कैरम प्रतियोगिताओं में खिलाड़ियों ने अपना कौशल दिखाया। क्रिकेट के रोमांचक मुकाबले में शिया ब्लू ने शिया रेड को पराजित किया। शिया ब्लू की ओर से रिजवान अली ने

बैडमिंटन में छाए मुर्तजा हुसैन और निलेश

बैडमिंटन के एकल पुरुष वर्ग में मुर्तजा हुसैन ने प्रथम स्थान प्राप्त किया, जबकि डबल्स में मुर्तजा और निलेश की जोड़ी विजेता रही। कैरम के सिंगल्स में अरशान हैदर और डबल्स में शहनवाज व हरिओम यादव की जोड़ी ने बाजी मारी। मौलाना यासूब अब्बास, प्रो अजीज हैदर मौजूद रहे।

आतिशी पारी खेलते हुए मात्र 51 गेंदों पर 121 रन बनाए, जिससे टीम ने 212 रनों का विशाल स्कोर खड़ा किया। जवाब में शिया रेड की टीम 204 रनों तक ही पहुंच सकी।

एक्सप्रेस प्रेशंस यूथ फेस्ट में शिया कॉलेज अव्वल

लखनऊ। शिया पीजी कॉलेज में दो दिवसीय एक्सप्रेस प्रेशंस यूथ फेस्ट-2026

का मंगलवार को समापन हुआ। शिया पीजी कॉलेज ओवरऑल विजेता रहा। लखनऊ क्रिश्चियन कॉलेज उप विजेता रहा। कल्चरल



कमेटी की समन्वयक प्रो. जरीन जेहरा रिजवी ने बताया कि 19 शिक्षण संस्थानों के 300 से अधिक विद्यार्थियों ने फोटोग्राफी, फिल्म रिव्यू, डिबेट, स्टोन पेंटिंग, स्लोगन राइटिंग, रंगोली, कोलाज मेकिंग, सेल्फी कांटेस्ट, गजल, कविता लेखन, पोस्टर मेकिंग, मेंहदी सजाओ जैसी प्रतियोगिताओं में प्रतिभा दिखाई। शिया पीजी कॉलेज 11 प्रतियोगिताओं में पहले, तीन में दूसरे और छह में तीसरे स्थान पर रहा। क्रिश्चियन कॉलेज दो प्रतियोगिताओं में अव्वल और तीन में दूसरे पर रहा। आईटी कॉलेज ने तीन प्रतियोगिताओं में पहला, चार में तीसरा और एक में सात्वना पुरस्कार हासिल किया। प्रो. एमएम अबु तैय्यब ने प्रतिभागियों को प्रमाणपत्र, मेडल व ट्रॉफी दी। (संवाद)